

नव भारत



पत्रकारिता राजद्रोह नहीं

आर्टिकल और वीडियो बनाना प्रथम दृष्टया अपराध नहीं : सुको

पीएम मोदी संयुक्त राष्ट्र महासभा में होंगे शामिल
संयुक्त राष्ट्र, प्रधानमंत्री नरेंद्र मोदी अगले माह संयुक्त राष्ट्र महासभा (यूएनजीए) के 80वें सत्र में हिस्सा लेने के लिए न्यूयॉर्क जा सकते हैं. संयुक्त राष्ट्र द्वारा जारी स्वीकरी की सूची में उनका नाम शामिल है. महासभा का यह सत्र 23 से 29 सितंबर के बीच आयोजित होगा. कार्यक्रम के अनुसार ब्राजील सत्र की शुरुआत करेगा, जिसके बाद अमेरिका का संबोधन होगा. अमेरिकी राष्ट्रपति डोनाल्ड ट्रंप 23 सितंबर को महासभा को संबोधित करेंगे.

पेंशनभोगियों के लिए डिजिटल जीवन प्रमाणपत्र
नयी दिल्ली. पेंशन एवं पेंशनभोगी कल्याण विभाग पेंशनभोगियों की पेंशन जारी रखने के लिए नवंबर में राष्ट्रीय डिजिटल जीवन प्रमाणपत्र अभियान संचालित करेगा जिसके तहत 1850 से अधिक जिलों, शहरों और कस्बों में शिविर लगाए जायेंगे. पेंशन और पेंशनभोगी कल्याण विभाग के सचिव वी. श्रीनिवास ने इस अभियान की तैयारियों की समीक्षा करते हुए बुधवार को बताया कि इसके लिए इंडिया पोस्ट प्रोसेस बैंक अपने 1.8 लाख डाकियों और ग्रामीण डाक सेवकों के विशाल नेटवर्क के माध्यम से 1600 जिला तथा उप-मंडल डाकघरों में शिविर आयोजित करेगा.

बेटिंग ऐप केस में ईडी के सामने पेश हुए सुरेश रैना
नई दिल्ली. पूर्व भारतीय क्रिकेटर और आईपीएल स्टार सुरेश रैना बुधवार को प्रवर्तन निदेशालय (ईडी) के दिल्ली स्थित दफ्तर पहुंचे. उन्हें अवैध ऑनलाइन सट्टेबाजी ऐप से जुड़े मनी लॉन्ड्रिंग मामले में पूछताछ के लिए तलब किया गया था. अधिकारियों के अनुसार, रैना से इस ऐप के साथ संबंध, विज्ञापनों में उनकी भूमिका और वित्तीय लेन-देन पर सवाल किए गए. उनके बयान धन शोधन निवारण अधिनियम के तहत दर्ज होंगे. जांच एजेंसी का मानना है कि रैना कुछ विज्ञापनों के माध्यम से इस अवैध प्लेटफॉर्म से जुड़े थे, जिनसे लोगों को सट्टेबाजी के लिए प्रोत्साहित किया गया.

पुरी के जगन्नाथ मंदिर को आतंकियों की धमकी
पुरी. ओडिशा के पुरी स्थित विश्व प्रसिद्ध जगन्नाथ मंदिर को आतंकवादी हमले की धमकी मिलने से हड़कंप मच गया. ओडिशा भाषा में लिखे दो धमकी भरे पोस्टर मां बुढ़ी ठाकुराणी मंदिर की दीवार पर चिपके मिले. पुलिस ने मामले की जांच शुरू कर दी है. एक पोस्टर में लिखा था - आतंकवादी श्रीमंदिर को ध्वस्त कर देंगे. मुझे बुलाओ, वरना विनाश हो जाएगा. स्थानीय निवासी के अनुसार, दीवार पर कई फोन नंबरों के साथ पीएम मोदी और दिल्ली जैसे शब्द भी लिखे थे.



नई दिल्ली, 13 अगस्त. सुप्रीम कोर्ट ने स्पष्ट किया है कि किसी पत्रकार का आर्टिकल या वीडियो बनाना प्रथम दृष्टया राजद्रोह नहीं माना जा सकता. जस्टिस सूर्यकांत और जांयमाल्या बागची की पीठ ने 'द वायर' के संपादक सिद्धार्थ वरदराजन और 'फाउंडेशन ऑफ इं डिपेंडेंट जर्नालिज्म' के सदस्यों को गिरफ्तारी से बचाते हुए एवटिप्पणी की.

पीठ ने सवाल उठाया क्या एकता और अखंडता को खतरे में डाल सकता है? यह केवल एक लेख है, न कि अवैध हथियारों की तस्करी. अदालत ने कहा कि यह तय करने के लिए कि धारा 152 लागू होगी या नहीं, हर मामले में तथ्यों के आधार पर जांच जरूरी है. याचिकाकर्ता की ओर से वरिष्ठ अधिवक्ता नित्या रामकृष्णन ने तर्क दिया कि बीएनएस की धारा 152 दरअसल धारा 124ए (राजद्रोह) का ही परिष्कृत संस्करण है, जिस पर पहले सुप्रीम कोर्ट की पांच-न्यायाधीशों की पीठ ने इसके क्रियाव्यवहार पर रोक लगाई थी. उन्होंने कहा कि भले ही



धारा 152 में राजद्रोह शब्द नहीं है, लेकिन प्रावधान को उद्देश्य वही है और इसे पत्रकारों को परेशान करने में तेजी से इस्तेमाल किया जा रहा है. असम पुलिस ने एक शिकायत के आधार पर सिद्धार्थ वरदराजन के खिलाफ एफआईआर दर्ज की थी.

उच्चतम न्यायालय ने नोएडा में भूमि अधिग्रहण मुआवजा भुगतान में कथित अनियमितताओं की जांच का निर्देश दिया है. आरोप है कि कई अधिकारियों और कुछ भू-स्वामियों के बीच मिलीभगत से मुआवजा वितरण में गड़बड़ी की गई. न्यायमूर्ति सूर्य कांत और न्यायमूर्ति जांयमाल्या बागची की पीठ ने वीरेंद्र सिंह नामर की याचिका पर सुनवाई करते हुए कहा कि पूर्व विशेष जांच टीम (एसआईटी) के स्थान पर भारतीय पुलिस सेवा (आईपीएस) के तीन अधिकारियों की नई एसआईटी बनाई जाए. अदालत ने यह भी आदेश दिया कि पूर्व पर्यावरणीय प्रभाव आकलन और न्यायालय की हरित पीठ की स्वीकृति के बिना नोएडा में किसी भी परियोजना का विकास न किया जाए.

नोएडा भूमि मुआवजा घोटाले में जांच के आदेश


उच्चतम न्यायालय जम्मू-कश्मीर का राज्य का दर्जा बहाल करने की याचिका पर गुरुवार सुनवाई करेगा. मुख्य न्यायाधीश बी आर गवई की अध्यक्षता वाली एक पीठ इस मामले में हस्तक्षेपकर्ताओं में से एक द्वारा सविधान के अनुच्छेद 370 के संबंध में दायर याचिका पर सुनवाई करेगी. अदालत उस याचिका पर सुनवाई करेगी जिसमें केंद्र सरकार द्वारा अदालत को दिए गए आश्वासन के अनुसार, उसे (केंद्र को) दो महीने के भीतर समायोजन तैयार करने के लिए न्यायालय को राज्य का दर्जा बहाल करने का निर्देश देने की मांग की गई है.

जम्मू-कश्मीर राज्य की दर्जा याचिका पर सुनवाई आज उच्चतम न्यायालय जम्मू-कश्मीर का राज्य का दर्जा बहाल करने की याचिका पर गुरुवार सुनवाई करेगा. मुख्य न्यायाधीश बी आर गवई की अध्यक्षता वाली एक पीठ इस मामले में हस्तक्षेपकर्ताओं में से एक द्वारा सविधान के अनुच्छेद 370 के संबंध में दायर याचिका पर सुनवाई करेगी. अदालत उस याचिका पर सुनवाई करेगी जिसमें केंद्र सरकार द्वारा अदालत को दिए गए आश्वासन के अनुसार, उसे (केंद्र को) दो महीने के भीतर समायोजन तैयार करने के लिए न्यायालय को राज्य का दर्जा बहाल करने का निर्देश देने की मांग की गई है.



राजीव प्रताप रूडी ने जीता कॉन्स्टीट्यूशन क्लब सचिव पद

नई दिल्ली, 13 अगस्त. भाजपा सांसद राजीव प्रताप रूडी ने कॉन्स्टीट्यूशन क्लब के सचिव पद पर एक बार फिर जीत दर्ज की. मंगलवार को हुए चुनाव में उन्हें अपनी ही पार्टी के पूर्व सांसद सजीव बाल्यान से कड़ी टक्कर मिली, लेकिन वे 102 वोटों के अंतर से विजयी रहे. रूडी पिछले 25 वर्षों से इस पद की जिम्मेदारी संभाल रहे हैं. चुनाव में बारह सौ से अधिक सदस्यों वाले क्लब के 707 वोट पड़े, जिनमें 38 पोस्टल बिलेट सभी रूडी के पक्ष में रहे. 682 मत वैध पाए गए. रूडी को कुल 392, जबकि बाल्यान को 290 वोट मिले. यह क्लब के इतिहास में अब तक का सबसे अधिक मतदान है. मतदान सुबह 11 बजे से शाम 5 बजे तक चला.



जल मनोरंजन फिल्म शोले के स्वर्ण जयंती वर्ष का जन्म!

पाक घुसपैठ नाकाम, एक जवान शहीद

उरी/नई दिल्ली, 13 अगस्त. भारतीय सेना ने जम्मू-कश्मीर के उरी सेक्टर में पाकिस्तान की एक और घिनौनी साजिश को नाकाम कर दिया. पाकिस्तानी सेना और आतंकियों के साझा ऑपरेशन के तहत घुसपैठ की कोशिश की गई, लेकिन सतर्क जवानों ने मोर्चा संभालते हुए योजना को विफल कर दिया. मुठभेड़ में एक आतंकी डेर हो गया, जबकि भारतीय सेना का एक जवान वीरगति को प्राप्त हुआ. सूत्रों के अनुसार, पाकिस्तान 15 अगस्त से पहले किसी बड़े आतंकी हमले की फिराक में था. इसके लिए नियंत्रण रेखा के पास से घुसपैठ की कोशिश की गई, जिसमें पाकिस्तानी रेंजर्स ने आतंकियों को कवर फायर भी दिया. सेना ने जवाबी कार्रवाई कर घुसपैठियों को खदेड़ दिया. इस दौरान दोनों ओर से भारी गोलीबारी हुई, जिसमें एक आतंकी मारा गया और बाकी वापस भागने पर मजबूर हो गए.

राहुल की टिप्पणी पर पाक में बंटती है मिटाई : सीएम

नवभारत न्यूज इंदौर. राहुल गांधी देश की संवैधानिक संस्थाओं पर लगातार उगली उठा रहे हैं. अभी चुनाव आयोग पर बोट चोरी का आरोप लगा दिया है. इस समय देश के सेनाओं के सम्मान में तिरंगा यात्रा निकाली जा रही है. स्वतंत्रता दिवस मनाने की बजाय राहुल राजनीति कर रहे हैं. उनकी टिप्पणी पर पाकिस्तान में मिटाई बांटी जाती है.



मुख्यमंत्री डॉ. मोहन यादव इंदौर में 'हर घर तिरंगा, हर घर स्वच्छता अभियान' के तहत आज आयोजित विशाल तिरंगा यात्रा में शामिल हुए. चर्चा में उन्होंने कहा कि प्रदेश में विकास से विरासत का काम शुरू किया है. हमने अहिल्या बाई के सुशासन को दृष्टिगत रखते हुए राजबाड़ा में मंत्रिमंडल की बैठक में विकास के फैसले लिए हैं. रोजगार आधारित उद्योग लगा रहे थे और आगे भी प्रयास कर रहे हैं. मुख्यमंत्री ने कहा कि आज का इन बातों को करने का अवसर नहीं है. आज घर घर तिरंगा अभियान के तहत इंदौर की ऐतिहासिक यात्रा में भाग लिया है. स्वतंत्रता दिवस को लेकर मोदी के नेतृत्व में पूरे देश में अभियान चलाया जा रहा है. तीनों आपरेशन सिंदूर, महादेव और अन्य को लेकर सेना के सम्मान में तिरंगा यात्राएं निकाली जा रही है. (शेष पेज 12 पर)

कृष्ण ने लोकतंत्र की लड़ाई लड़ी

मुख्यमंत्री ने एक किस्सा सुनाते हुए कहा कि भगवान कृष्ण ने लोकतंत्र की लड़ाई लड़ी है. राम ने रावण को मारकर विभीषण को राज्य दिया है. यह कृष्ण लीलाओं का प्रदेश है. महुँ के जानापाव से सात नदियां निकलती हैं, जो भारत के विभिन्न राज्यों को दिशा देती हैं. कृष्ण को महर्षि परशुराम ने सुदर्शन चक्र दिया था। वही अमझरा में भी महाभारत कालीन अंश है। रामदास पथ गमन का भी विकास कर रहे हैं.

सड़क हादसे में 11 श्रद्धालुओं की मौत

राजस्थान के दौसा जिले में वाहन और एक ट्रेलर की आमने-सामने हुई भीषण भिड़ंत 20 से अधिक लोग घायल हुए | 07 महिलाएं और 4 बच्चे शामिल हैं



दौसा/जयपुर, 13 अगस्त. राजस्थान के दौसा जिले में बुधवार तड़के भीषण सड़क हादसे में 11 लोगों की मौत हो गई, जबकि 20 से अधिक लोग घायल हुए हैं. मृतकों में 7 महिलाएं और 4 बच्चे शामिल हैं. हादसा खाटू श्याम मंदिर से दर्शन कर लौट रहे श्रद्धालुओं के वाहन और एक ट्रेलर की आमने-सामने टक्कर में हुआ. घायलों में कई की हालत गंभीर है, जिससे मृतकों की संख्या बढ़ने की आशंका है. जानकारी के अनुसार, दुर्घटना रात करीब साढ़े तीन से चार बजे के बीच हुई. सभी यात्री उत्तर प्रदेश के एटा जिले के रहने वाले थे और एक पैसेंजर पिकअप में सवार होकर खाटू श्याम जी के दर्शन के बाद लौट रहे थे. इससे पहले, मंगलवार शाम दौसा जिले के सिकंदरा थाना क्षेत्र में जयपुर-आगरा नेशनल हाईवे-21 पर एक कार और ट्रेलर की भिड़ंत में 5 लोगों की मौत हो गई थी. मृतकों में दो सगी बहनें भी शामिल थीं. टक्कर इतनी भीषण थी कि कार पूरी तरह पिचक गई. हादसा शाम करीब 5.30 बजे हुआ था.


कांग्रेस विधायक सतीश सेल के ठिकानों पर ईडी की छापेमारी

बेंगलुरु/नई दिल्ली, 13 अगस्त. प्रवर्तन निदेशालय (ईडी) ने बुधवार को कर्नाटक से कांग्रेस विधायक सतीश कृष्ण सेल और उनसे जुड़े लोगों के परिसरों पर छापेमारी की. यह कार्रवाई अवैध लौह अयस्क निर्यात और मनी लॉन्ड्रिंग के मामले में की गई. अधिकारियों के अनुसार, धन शोधन निवारण अधिनियम के तहत कर्नाटक, गोवा और मुंबई में कम से कम 15 स्थानों पर एक साथ यह छापे मारे गए. सतीश कृष्ण सेल उत्तर कन्नड़ जिले की कारवार सीट से कांग्रेस विधायक हैं.

मांगी अतिरिक्त सुरक्षा नाथूराम गोडसे के वंशज सत्यकी सावरकर ने दर्ज कराई है शिकायत

राहुल गांधी ने कहा-मेरी जान को खतरा


पुणे, 13 अगस्त. विनायक दामोदर सावरकर पर टिप्पणी को लेकर चल रहे आपराधिक मानहानि मामले में कांग्रेस सांसद राहुल गांधी ने अपनी सुरक्षा को लेकर विशेष चिंता जताई है. पुणे की विशेष सांसद-विधायक अदालत ने बुधवार को गांधी के वकील मिलिंद पवार की ओर से दायर याचिका को रिकार्ड में लिया. इस याचिका में कहा गया है कि कथित वोट चोरी का पर्दाफाश करने के बाद से गांधी को लगातार धमकियां मिल रही हैं, जिससे उनकी



सुरक्षा को गंभीर खतरा है. वकील पवार ने अदालत को बताया कि भाजपा नेता आरएन बिंदू ने राहुल गांधी को आतंकवादी करार दिया, जबकि भाजपा के एक अन्य नेता तरविंदर मारवाह ने खुली धमकी देते हुए कहा कि गांधी को अच्छा व्यवहार करना चाहिए, वरना उनका भी अपनी दादी (इंदिरा गांधी) जैसा ही हश्र होगा. राहुल गांधी का आरोप है कि उन्हें दो नेताओं आरएन बिंदू और तरविंदर मारवाह द्वारा भी सीधे धमकियां दी गई हैं. इस मानहानि मामले की शिकायत सत्यकी सावरकर ने दर्ज कराई है, जो नाथूराम गोडसे के वंशज हैं. सत्यकी का आरोप है कि गांधी ने अपने भाषणों में सावरकर के खिलाफ अपमानजनक टिप्पणी की. अब राहुल गांधी ने अदालत से अनुरोध किया है कि उन्हें

राहुल 17 से बिहार में वोट अधिकार यात्रा करेगे शुरू


कांग्रेस के पूर्व अध्यक्ष और लोकसभा में विपक्ष के नेता राहुल गांधी बिहार में 17 अगस्त से 'वोट अधिकार यात्रा' की शुरुआत करेंगे. यह अभियान मतदाता सूची पुनरीक्षण के खिलाफ होगा, जिसमें कांग्रेस और इंडिया गटबंधन लोकतंत्र के लिए खतरा मान रहे हैं. अतिरिक्त सुरक्षा दी जाए, क्योंकि मौजूदा हालात में उनकी जान को खतरा बढ़ गया है.



Vellore Institute of Technology

Congratulations to our 2025

Transformative Leaders



Welcome to the

40th Annual Convocation

and

Inauguration of the Men's Hostels


Abdul Kalam Block and Jagadish Chandra Bose Block

Chief Guest
Hon'ble Mr. Justice R. Mahadevan
Judge, Supreme Court of India

Guest of Honour
Mr. Sivakumar Sundaram
CEO & Executive Director,
BCL (Times of India Group)

Dr. G. Viswanathan
Founder & Chancellor
will preside

On
August 16, 2025



www.vit.ac.in